

“మధురమైన పిల్లలారా - సమయము చాలా కొద్దిగా ఉంది కనుక ఆత్మిక వ్యాపారము చేయండి.

అన్నింటికంటే మంచి వ్యాపారము - తండ్రిని, వారసత్వాన్ని స్మృతి చేయడం. మిగిలినవన్నీ

చెల్లని (పనికిరాని) వ్యాపారాలే”

ప్రశ్న:- పిల్లలైన మీలో ఏ ఉత్కంఠత ఉండాలి ?

సమా:- చెడిపోయిన ఆత్మలను ఎలా సరిదిద్దాలి? అందరినీ దుఃఖము నుండి విడిపించి 21 జన్మలకు సుఖమునిచ్చే దారిని ఎలా చూపాలి? అందరికీ తండ్రిని గురించిన సత్త - సత్త పరిచయాన్ని ఎలా ఇవ్వాలి? - అను ఉత్కంఠత పిల్లలైన మీలో ఉండాలి.

పాట:- భోలానాథునికి సాటి అయినవారు,.....(భోలానాథ్ సీ నిరాలా,.....)

ఓంశాంతి. భోలానాథుడు పిల్లలకు ఓంశాంతి అను పదానికి అర్థము కూడా తెలిపిస్తారు. వారు కూడా స్వయంగా ఓంశాంతి అని అంటారు. పిల్లలు కూడా ఓంశాంతి అని అంటారు. నేను ఆత్మను, శాంతి స్వరూపాన్ని, శాంతిధామ నివాసిని అని స్వంత పరిచయాన్ని ఇచ్చుకోవడం. మన తండ్రి కూడా అక్కడే నివసిస్తారు. భక్తి మార్గములో కూడా బాబా - బాబా అని అంటారు. మనుష్యులు గానము చేస్తారు కానీ వారు రావణ మతమును అనుసరిస్తున్నారు. రావణ మతము మనుష్యులను పాడు చేస్తుంది. తండ్రి వచ్చి పాడైపోయిన వారిని బాగు చేస్తారు. రావణుడు ఒక్కడే, రాముడు కూడా ఒక్కరే. 5 వికారాలను కలిపి రావణుడని అంటారు. రావణుడు శోకవాటికలో కూర్చోబెట్టేందుకు తన రాజ్య స్థాపన చేస్తాడు. రావణుడు పాడు చేస్తాడు, రాముడు బాగు చేస్తాడు. రావణుని మనుష్యుడని అనరు కానీ పురుషునిలోని 5 వికారాలను, స్త్రీలోని 5 వికారాలను చూపించడం జరుగుతుంది. రావణరాజ్యంలో ఇరువురిలోనూ వికారాలున్నాయి. మనలో కూడా పంచ వికారాలుండేవని మీకు తెలుసు. ఇప్పుడు శ్రీమతమును అనుసరించి మనము నిర్వికారులుగా తయారౌతూ పోతున్నాము. పాడైన దానిని సరిదిద్దుకుంటున్నాము. ఏ విధంగా బాబా పాడైనవారిని తయారుచేస్తారో, అలాగే పాడైనవారిని తయారుచేయాలని పిల్లలలో కూడా ఉత్కంఠత ఉండాలి. మనుష్య మాత్రులందరూ ఒకరినొకరు పాడు చేసుకుంటున్నారు. చెడిపోయిన వారిని సరిదిద్దువారు ఒక్క తండ్రి మాత్రమే. ఎలాగైతే మీరు బాగుపడ్డారో, అలా మేము వెళ్లి దుఃఖములో ఉన్న ఆత్మలకు సహాయము చేయాలనే చింత మీకుండాలి. బాబాకు ఏ ఉత్కంఠత ఉందో, దానిని సుపుత్రులైన పిల్లలైన మీరే పూర్తి చేయగలరు. చెడిపోయిన దానిని మళ్ళీ సరిచేయాలనే ఉత్కంఠత పిల్లల బుద్ధిలో ఉండాలి. బంధు-మిత్రులకు కూడా అర్థం చేయించాలి. వారికి కూడా దారి చూపించాలి. దుఃఖములో ఉన్న జీవాత్మలను 21 జన్మల కొరకు సుఖవంతులుగా చేయాలి. వారు కూడా మన సోదరులే కదా. చాలా దుఃఖముతో అశాంతిగా ఉన్నారు. మనమైతే తండ్రి నుండి వారసత్వము తీసుకుంటున్నాము. కనుక మేము వెళ్లి ఎవరికైనా ఎలా అర్థము చేయించాలో, ఎలా ఉపన్యసించాలో అనే ఆలోచనలు వస్తూ ఉండాలి. ఇంటింటికి వెళ్లాలి, మందిరాలకు వెళ్లాలి. మందిరాలలో ఎంతో సేవ చేయవచ్చని బాబా సలహానిస్తున్నారు. భక్తులు అనేకమంది ఉన్నారు. గ్రంథి నమ్మకముతో శివాలయాలకు చాలామంది

వెళ్తారు. అంతరికములో ఏదో ఒక ఆశను ఉంచుకొని వెళ్తారు. శివుడు మా తండ్రి అని వారికి తెలియదు. వారికి ఇంత మహిమ ఉంది కదా అనగా వారు తప్పకుండా ఏదో ఒక మేలు చేసి వెళ్లి ఉంటారు. శివుని మందిరములోకి ఎందుకు వెళ్తారు? అమరనాథ యాత్ర చేసేందుకు ఎందుకు వెళ్తారు? ఎంతోమంది యాత్రికులను, బ్రాహ్మణులు లేక సన్యాసులు తీసుకెళ్తారు. ఇది భక్తిమార్గపు వ్యాపారము. దీని ద్వారా ఎవ్వరూ బాగుపడరు. భోలానాథుడైన తండ్రి స్వయంగా వచ్చి పాడైపోయిన వారిని బాగు చేస్తారు. వారు విశ్వ రచయిత లేక యజమాని కానీ వారు స్వయం యజమానిగా అవ్వరు. పిల్లలైన మిమ్ములను యజమానులుగా చేస్తారు. కానీ వారు శ్రేష్ఠమైనవారు. వారి నుండి వారసత్వము లభిస్తూ ఉంది. నోదరీ-నోదరులందరికీ దారి ఎలా చూపాలో అన్న ఆలోచన మీ హృదయంలో కలగాలి. ఎవరైనా దుఃఖితులను, రోగులను చూచినప్పుడు వారి పై దయ కలుగుతుంది కదా. తండ్రి అంటున్నారు - ఇప్పుడు నేను మిమ్ములను అర్ధకల్పము వరకు ఏ రోగము రాకుండా సుఖవంతముగా తయారు చేస్తాను. కావున పిల్లలైన మీరు ఇతరులకు కూడా సుఖధామానికి దారి చూపాలి. సేవ చేయాలనే ఉత్కంఠత ఉన్నవారు ఒక జాగాలో ఉండలేరు. మేము కూడా వెళ్లి ఎవరికైనా సుఖధామానికి దారి చూపించాలని భావిస్తారు. బాబా అయితే చాలా సవాలు చేస్తూ ఉంటారు - అవినాశి జ్ఞాన రత్నాలను పూర్తిగా విని ధారణ చేసి ఉంటే, అనేకమంది కళ్యాణము చేయాలి. ఈ రాజ్య స్థాపనలో ధనము అవసరముండదు. వారు పరస్పరములో రావణుని మతము పై కొట్లాడుకుంటూ, జగడాలడుకుంటూ ఉంటారు. మనము రావణుని నుండి రాజ్యము లాక్కుంటాము. రామరాజ్యము రాముని ద్వారానే లభిస్తుంది. సత్యయుగములో రామరాజ్యము ప్రారంభమౌతుంది. ఇచ్చట కలియుగములో రామరాజ్యము ఎక్కడ నుండి వస్తుంది? ఇదేమో రావణ రాజ్యము. అందరూ దుఃఖితులుగా ఉన్నారు. ఈ విషయాలు మీరు అందరికీ అర్థం చేయించవచ్చు. మొదట పేదవారికి, వ్యాపారస్థులకు అర్థం చేయించండి. గొప్పవారు తమకు పుర్ణత్వ లేదని, బిజీగా ఉన్నామని అంటారు. భారతదేశాన్ని స్వర్గముగా చేస్తున్నామని వారు భావిస్తారు. ప్రణాళికలు, ప్లానులు చేస్తూ ఉంటారు. శివబాబా తప్ప ఇతరులెవ్వరూ స్వర్గాన్ని తయారు చేయలేరని మీకు తెలుసు. ఇప్పుడు ఇక కొద్ది సమయము మాత్రమే మిగిలి ఉంది. రామరాజ్యము స్థాపించుటలో ఆలస్యము చేయరాదు. వదులుగా ఉండరాదు. ఎవరినైనా దుఃఖాల నుండి ఎలా విడిపించాలని రాత్రింబవళ్లు చింత చేస్తూ ఉండాలి. నోదరీ-నోదరులందరికీ దారి ఎలా చూపాలని పిల్లలైన మీ మనసులో సంకల్పము కలగాలి. ఇప్పుడందరూ రావణుని మతమును అనుసరిస్తున్నారు. తండ్రియే స్వయంగా వచ్చి పిల్లలకు వారసత్వమునిస్తారు. మనుష్యులు కోర్టులకు వెళ్లి ఈశ్వరుడు ఎదురుగా ఉన్నారని అనుకొని సత్యమునే చెప్తాము అని అంటారు. కానీ వారు సర్వవ్యాపి అయితే ప్రార్థన ఎవరిని చేస్తారు! వారికి ఏ మాత్రము తెలియదు. తండ్రి మాటి మాటికి అర్థం చేయిస్తున్నారు - బంధు-మిత్రులను మేల్కొల్పండి. పిల్లలైన మీరు చాలా మధురంగా తయారవ్వాలి. అంశ మాత్రము క్రోధము కూడా ఉండరాదు కానీ పిల్లలందరూ ఇలా తయారవ్వలేరు. చాలామంది పిల్లలను మాయ ఒక్కసారిగా ముక్కుతో పట్టుకొని ఉపిరాడకుండా చేసేస్తుంది. అటువంటి పిల్లలకు ఎంతగా అర్థం చేయించినా, విననే వినరు. బహుశా సమయము పట్టవచ్చు అని తండ్రి కూడా అర్థం చెప్పున్నారు. అప్పుడు అందరూ బాబా సేవలో పూర్తిగా నిమగ్నమైపోతారు. ఆసక్తి కూడా ఉండాలి కదా. బాబా, మమ్ములను సేవకు పంపండి, మేము వెళ్లి

అందరి కళ్యాణము చేస్తామని అనాలి కదా. కానీ అలా అనరు. సత్యమైన గీత వినిపించుటే పిల్లల కర్తవ్యము. రెండే రెండు పదాలు - తండ్రి మరియు వారసత్వము(అల్లే, బే). బాబా ఎంతో మంచి యుక్తిని తెలిపించారు. మొట్టమొదటి మాట - పరమపిత పరమాత్మతో మీకు ఏ సంబంధముంది? అని అడగాలి. క్రింద ప్రజాపిత బ్రహ్మకుమారీ అనే పేరు వ్రాయబడి ఉంది. బాబా నూతన విధానాన్ని చాలా సులభంగా తెలియజేస్తారు. రకరకాల బోర్డులను పెట్టాలనే ఉత్కంఠత బాబాకు ఉంటుంది. బాబా ఆదేశాలనిస్తారు. బాబాను దయాహృదయులు, ఆనందసాగరులు అని అంటారు. కనుక పిల్లలు కూడా తండ్రి సమానము దయాహృదయులుగా అవ్వాలి. ఈ చిత్రాలలో చాలా గొప్ప ఖజానా ఉంది. స్వర్గానికి యజమానులుగా అయ్యే యుక్తులు ఈ చిత్రాలలో ఉన్నాయి. తండ్రి అనేక యుక్తులు కనుగొంటూ ఉంటారు. కల్పక్రితము కూడా తయారుచేశారు, ఇప్పుడు కూడా తయారు చేస్తున్నారు. ఈ మాటలు చాలా మంచివి అని మనుష్యులకు టచ్ అవుతాయి. తండ్రి నుండి మనుష్యులకు వారసత్వము తప్పక లభిస్తుంది. స్వర్గానికి మీరు హక్కుధారులని కూడా వ్రాయండి. మీరు వచ్చి అర్థము చేసుకోండి, ఇది చాలా సులభమైన విషయము. కేవలం బోర్డు తయారుచేసి మంచి - మంచి స్థానాలలో తగిలించండి. 10-20 స్థానాలలో బోర్డులు తగిలించండి. దీనిని ప్రకటనగా కూడా ఇవ్వవచ్చు. మన నుండి విడిపోయిన పిల్లలకు ఈ పదాలు మనసుకు తగులుతాయి. అసలు వీరేమి తెలుపుతారో తెలుసుకుందామని వస్తారు. ఇది కూడా వ్రాయబడి ఉండాలి - ఈ చిక్కు ప్రశ్నను అర్థము చేసుకుంటే ఒక సెకండులో ముక్తి-జీవన్ముక్తులను పొందగలరు.

తండ్రి అంటున్నారు - మీ జీవితాన్ని తయారు చేసుకోవాలంటే సేవ చేయండి. సాగరము వద్దకు వచ్చి తాజాగా తయారై వెళ్లి సేవ చేయాలి. భక్తిమార్గములో అయితే అర్థకల్పము ఎదురుదెబ్బలు తిన్నారు. ఇక్కడైతే ఒక్క సెకండులో తండ్రిని తెలుసుకొని తండ్రి నుండి వారసత్వము పొందాలి. ఇది అందరికీ వానప్రస్థ అవస్థ. వృత్తువు ఎదురులో నిలబడి ఉంది. ఇది అన్నిటికంటే మంచి వ్యాపారము. మిగిలిన మనుష్యులు చేసే వ్యాపారాలన్నీ లోప భూయిష్టమైనవి. కేవలం ఒక్క వ్యాపారము మాత్రమే చేయాలి - తండ్రిని మరియు వారసత్వాన్ని స్మృతి చేయండి. కాలేజీలకు వెళ్లి ప్రిన్సిపాళ్ళకు అర్థం చేయిస్తే అక్కడ చదివేవారు కూడా అర్థం చేసుకుంటారు. మీరు ఎంతో సహజంగా వారసత్వాన్ని తీసుకుంటున్నారు. వీలైనంత ఎక్కువగా తండ్రిని స్మృతి చేయండి. మంచిది.

మధురాతి మధురమైన ఆపురూపమైన పిల్లలకు మాత - పిత, బాపదాదాల ప్రయత్నాలు మరియు గుడిమార్పిడి  
ఆత్మిక పిల్లలకు ఆత్మిక తండ్రినమ్మే.

“ మాతేశ్వరిగారి అమూల్యమైన మహావాక్యాలు - 1956 ”

“ పరమాత్మ జ్ఞానమనగా జీవించి ఉండే మరణించుట ”

ఈ అవినాశి జ్ఞానాన్ని పరమాత్మ జ్ఞానమని అంటారు. ఈ జ్ఞానానికి అర్థము - జీవించి ఉండే మరణించుట. అందుకే ఈ జ్ఞానము తీసుకునేందుకు కోటిలో ఎవరో ఒక్కరు ధైర్యము చేస్తారు. ఈ జ్ఞానము ప్రాక్టికల్ జీవితాన్ని తయారు చేస్తుందని మనకు తెలుసు. మనము ఏదైతే వింటామో, అది ఆచరిస్తాము, ప్రాక్టికల్ గా అలా తయారవుతాము. ఇటువంటి జ్ఞానాన్ని ఏ సాధు సత్పురుషులు, మహాత్ములు ఇవ్వలేరు. వారు మన్మథభావ అని చెప్పరు. ఇప్పుడు కేవలం ఒక్క పరమాత్మ

మాత్రమే ఈ ఆజ్ఞను ఇవ్వగలరు. “మన్మథాభవ అనగా నాతో యోగము జోడించండి.” నాతో యోగము చేస్తే నేను మిమ్ములను పాపాల నుండి ముక్తము చేసి వైకుంఠ సామ్రాజ్యమునిస్తాను. మీరు అక్కడకెళ్లి రాజ్యపాలన చేస్తారు. అందువలన ఈ జ్ఞానాన్ని రాజులకు రాజు అని చెప్తారు. ఇప్పుడు ఈ జ్ఞానాన్ని తీసుకొనుట చాలా గొప్ప ఖరీదైన వ్యాపారము. జ్ఞానము తీసుకొనుట అనగా తక్షణమే జీవించి ఉండి మరణించుట. ఈ శాస్త్రాలు మొదలైనవాటి జ్ఞానము తీసుకొనుట అనగా చాలా చౌక వ్యాపారము. అందులో క్షణ క్షణము మరణించవలసి వస్తుంది. ఎందుకంటే వారు పరమాత్మ జ్ఞానమునివ్వరు. అందువలన బాబా చెప్తున్నారు - ఇప్పుడేమి చేయాలో అది ఇప్పుడే చేయండి. తర్వాత ఈ వ్యాపారము ఉండదు.

#### పరమాత్మ సత్ - చిత్ - ఆనంద స్వరూపులు

పరమపిత పరమాత్మను సత్-చిత్-ఆనంద స్వరూపులని కూడా అంటారు. ఇప్పుడు పరమాత్మను సత్త్వమని ఎందుకు అంటారు? ఎందుకంటే వారు అవినాశి, వారు ఎప్పుడూ శక్తి హీనము కారు, లేకుండా వోరు. వారు అజరులు, అమరులు. పరమాత్మను చైతన్య స్వరూపమని కూడా అంటారు, చైతన్యమనగా పరమాత్మ కూడా మనసు-బుద్ధి సహితంగా ఉన్నారు. వారిని జ్ఞానసాగరులు, శాంతి సాగరులని అంటారు. వారు జ్ఞాన-యోగాలను నేర్పిస్తున్నారు. అందువలన పరమాత్మను చైతన్యమని కూడా అంటారు. భలే వారు అజన్మ, వారు ఆత్మల వలె జన్మించరు. ఈ జ్ఞానమును, శాంతిని ఇచ్చేందుకు పరమాత్మ కూడా బ్రహ్మ శరీరాన్ని అప్పుగా తీసుకోవలసి వస్తుంది. కనుక వారు చైతన్యమైనందున ఇప్పుడు నోటి ద్వారా మనకు జ్ఞాన-యోగాలు నేర్పిస్తున్నారు. పరమాత్మను ఆనంద స్వరూపులని కూడా అంటారు, సుఖస్వరూపులని కూడా అంటారు. ఈ గుణాలన్నీ పరమాత్మలో నిండుగా ఉన్నాయి. అందువలన పరమాత్మను సుఖ-దుఃఖాలకు అతీతుడని అంటారు. మనము పరమాత్మ దుఃఖదాత అని అనము. వారు సదా సుఖము, ఆనందాల భండారము. వారి గుణాలే సుఖమును, ఆనందాన్ని ఇచ్చేవి అయినప్పుడు వారు ఆత్మలైన మనకు దుఃఖమెలా ఇవ్వగలరు.

#### పరమాత్మ కరన్ కరావన్ హోర్ ( చేసి చేయించేవారు )

ఈ అనాది తయారైన ద్రామాను పరమాత్మ నడిపిస్తున్నారని చాలామంది మనుష్యులు భావిస్తారు. అందువలన మనుష్యుల చేతిలో ఏమీ లేదు,..... చేసి చేయించేవారు ఆ స్వామీ,..... అన్నీ పరమాత్మనే చేస్తారు, సుఖ-దుఃఖాలనే రెండు భాగాలను కూడా పరమాత్మనే తయారుచేశాడని అంటారు. ఇప్పుడు ఇటువంటి బుద్ధిగలవారి బుద్ధిని ఏమనాలి? మొట్టమొదట ఇది అనాదిగా తయారైన సృష్టి నాటకమని ఆ పరమాత్మ ఇప్పుడు మళ్ళీ తయారు చేస్తారని, అదే కొనసాగుతుందని వారు తప్పకుండా అర్థం చేసుకోవాలి. ఈ తయారైన ద్రామా ఆటోమేటిక్ గా నడుస్తూనే ఉంటుందని మనము అంటాము. మళ్ళీ ఇదంతా పరమాత్మనే చేస్తారని కూడా అంటారు. ఇప్పుడు వారు ఏ ఆధారంతో మళ్ళీ ఉత్పత్తి చేస్తారు! పరమాత్మ కరన్ కరావన్ హోర్ అని అంటారు కదా అయితే ఈ పేరు ఏ గొప్పవారి పై పడింది? ఇప్పుడు ఈ విషయాలను అర్థము చేసుకోవాలి. మొదట ఈ సృష్టి అనాది నియమాన్ని అర్థము చేసుకోవాలి. అది తయారై ఉంది. పరమాత్మ కూడా అనాదే, మాయ కూడా అనాదే, ఈ చక్రము కూడా ఆది నుండి అంత్యము వరకు అనాదిగా, అవినాశిగా తయారయ్యే

ఉంది. ఎలాగైతే బీజములో వృక్ష జ్ఞానమంతా ఇమిడి ఉంటుంది, వృక్షములో బీజముంటుంది, రెండూ కంటెండుగా ఉన్నాయి, రెండూ అవినాశే. బీజము పని ఏమి? బీజము నాటితే వృక్షము వస్తుంది. బీజము నాటకుంటే వృక్షము ఉత్పన్నమవుతుంది. కనుక పరమాత్మ కూడా స్వయం ఈ సృష్టి అంతటికీ బీజరూపుడు. పరమాత్మ పాత్ర బీజమును నాటడం. పరమాత్మయే చెప్పున్నారు - నేనెప్పుడు బీజము నాటాలో అప్పుడు నాటుతాను. బీజము, వృక్షము రెండూ అనాదే. బీజము నాటకుంటే వృక్షమెలా ఉత్పన్నమవుతుంది! నేను పరమ అత్యంత శ్రేష్ఠ కార్యము చేసినందునే నా పేరు పరమ-ఆత్మ. నేను స్వయంగా పాత్రధారిని విత్తనము నాటినప్పుడే అది నా సృష్టి అవుతుంది. సృష్టిని ప్రారంభిస్తాను, అంత్యము కూడా చేస్తాను. నేను చేసేవాడిగా అయ్యి బీజము నాటుతాను. నాటే సమయంలో ప్రారంభిస్తాను, చివర్లో కూడా బీజము వస్తుంది. అది వృక్షము శక్తినంతా పట్టుకుంటుంది. బీజము పని రచించుట. దానిని అంతము చేయుట పాత సృష్టిని అంతము చేయుట, నూతన సృష్టిని ప్రారంభించుట. దీనినే వారందరూ పరమాత్మయే చేస్తారని అంటారు. అచ్చా

**భారణ కొరక ముఖ్య సారము :-**

1. చాలా చాలా మధురంగా అవ్వాలి, అంశమాత్రము క్రోధమున్నా పెకిలించి వేయాలి. తండ్రి సమానంగా దయా హృదయులై సేవలో తత్పరులుగా ఉండాలి.
2. మృత్యువు ఎదురుగా నిల్చిని ఉంది. ఇది వానప్రస్థ అవస్థ కనుక తండ్రిని, వారసత్వాన్ని స్మృతి చేయాలి. భారతదేశాన్ని రామరాజ్యముగా తయారుచేయు సేవలో మీ సర్వస్వాన్ని సఫలము చేయాలి.

**వరదానము :- “ అనంతమైన అధికారాన్ని సృష్టిలో ఉంచుకొని**

**సంపూర్ణతకు అభినందనల ఉత్సవాన్ని జరుపుకునే**

**మాస్టర్ రచయితా భవ ”**

సంగమ యుగంలో పిల్లలైన మీకు వారసత్వము కూడా ప్రాప్తి అయ్యింది, చదువు ఆధారం పై ఆదాయానికి సోల్డ్(మూలము) కూడా లభించింది, అంతేకాక వరదానాలు కూడా లభించాయి. ఈ అధికారాన్ని మూడు సంబంధాలతో సృష్టిలో ఎమర్జ్ రూపంలో ఉంచుకొని ప్రతి అడుగు వేయండి. ఈ సమయంలో ప్రకృతి మరియు మాయ వీడ్కోలు తీసుకునేందుకు వేచి ఉన్నాయి. మాస్టర్ రచయితలైన మీరు కేవలం సంపూర్ణత అభినందనల ఉత్సవాన్ని జరుపుకుంటే చాలు, అవి వీడ్కోలు తీసుకుంటాయి. ఒకవేళ ఈ క్షణంలోనే వినాశనం జరిగితే నేను ఏమిగా తయారవుతానని జ్ఞాన దర్శణంలో చూసుకోండి.

**స్లోగన్ :- “ ప్రతి సమయం, ప్రతి కర్మలో బ్యాలన్స్ ఉంచుకుంటే,**

**అందరి బ్లెస్సింగ్స్(ఆశీర్వాదాలు) స్వతహాగా ప్రాప్తి అవుతాయి ”**